

Lehen il-Fgura

Sena 58 Nru. 377 Lulju 2025



Messaġġ mill-Kappillan

Il- Niċcelebraw Flimkien il-Festa li Tant Inhobbu tal-Madonna tal-Karmnu



Għaliex kull sena niċcelebraw festa speċjali lill-padrana tagħna l-Madonna tal-Karmnu?

Niċcelebraw festa speċjali biex nuru l-ferħ, l-imħabba u t-tama tagħna f'Marija. Bla dubju ta' xejn u qabel kollox, din il-festa, l-imħabba u t-tama tagħna jridu jkunu mibnija fuq il-fidi tagħna fil-Mulej Alla. Għaliex, kif tista tifraħ, kif tista thobb u kif tista tittama jekk qabel kollox ma jkunx hemm fidi shiħa fil-Mulej Alla li huwa l-qofol ta' kull ferħ, tama u mħabba. Għalhekk il-Madonna tal-Karmnu toffri lil Binha Ġesù kontinwament għalina biex aħna jkollna fidi shiħa fih.

Il-festa tal-Fgura hija mżewqa b'kull espressjoni ta' ferħ u entużjażmu li jgħibu u jgħaqqdu lil kulhadd flimkien. Waqt il-festa tagħna, dan il-ferħ u l-entuzjażmu rridu nuruh billi nharsu lejn Marija u nilqgħu l-istedina tagħha billi nersqu aktar ta' spiss lejn binha Ġesù.

Grazzi lil kull min jghin kemm fil-festa tal-knisja kif ukoll fil-festa ta' barra biex jista' jkollna festa sabiħa. Il-Mulej, bl-interċessjoni tal-

Madonna tal-Karmnu jagħti kull faragħ u saħħa lill-morda u jbierek lill-anzjani u lill-familji kollha. Niehu l-okkażżjoni biex nawgura l-festa t-tajba lil kulhadd.

P. Raymond Calleja O. Carm.

Insellmulek , O Marija,
Omm ta' Alla u tagħna l-Bnedmin.
Bħalma għamlu dejjem missirijietna,
aħna wkoll fik inqieghdu t-tama shiħa tagħna,
it-tama ta' kull fejqan fir-ruħ u l-ġisem .
Lejk aħna nirrikorru għax nafu li mingħajrek
ma nistgħu naslu qatt għal hdan ibnek Ġesù.
Taht il-harsien tiegħek aħna nafdaw lilna nfusna ,
il-familji tagħna, l-uliedna, il-morda tagħna, il-mexxejja tagħna,
il-poplu tagħna, l-għażiża art twelidna.
Dawwar lejna l-għajnejn tiegħek tal-ħniena,
ħarisna int minn kull tigrib tal-ħajja tagħna.
Mexxina Int, O Marija fit-triq tas-sewwa
li twassalna għall-glorja ta' dejjem. Ammen.



**Il-Kappillan flimkien mal-Pirjol u l-komunità Karmelitana
u l-Kunsill Pastoral Parrokkjali
jawguraw il-festa t-tajba lil kulhadd**

Festa Madonna tal-Karmnu 2025

Il-Ġimgħa 27 ta' Ġunju

8.00pm: Lejla Maltija fi Triq Nazzareno Farrugia, faċċata tal-Każin tal-Banda.

Is-Sibt 28

8.00pm: Music Bingo ma' DJ Alex Grech fi Triq Nazzareno Farrugia, faċċata tal-Każin tal-Banda

Il-Ġimgħa 4 ta' Lulju

6.30pm: Quddiesa bi preparazzjoni għall-festa u wara siegħa adorazzjoni bi thejjija għall-festa.

8.00pm: Riċeviment tal-Festa, organizzat mill-Kummissjoni Festa Esterna A.D. 1993 fi Triq il-Karmelitani għall-membri, membri sostenituri u l-mistiedna.

Is-Sibt 5 ta' Lulju – Infakkru lil hutna li hallewna matul din is-sena

6.30pm: Quddiesa b'suffragju għal dawk hutna li hallewna mill-aħħar festa 'l hawn.

7.00pm: Fgura Fest quddiem il-knisja parrokkjali fi Triq Hompesch, organizzata mill-Kummissjoni Festa Esterna Fgura A.D.1993. Ikun hemm ikel u xorb, kant, żfin, logħob, tombola u divertiment għal kulhadd.

Il-Hadd 6 ta' Lulju – Jum iż-Żgħażaġh u l-Organizzaturi u l-Helpers tal-Festa.

9.30am: Quddiesa biċ-ċelebrazzjoni tas-Sagrament tal-Magħmudija.

11.00am: Quddiesa mill-Pirjol P. Joe Saliba O. Carm għaż-żgħażaġh u l-addoloxxenti bis-sehem tal-membri tal-Kummissjoni Festa Esterna A.D. 1993 u tal-Għaqda Mużikali u Soċjali Madonna tal-Karmnu, ir-reffiegħa tal-vara u l-għaqdiet taż-żgħażaġh. Waqt il-quddiesa jingħata l-mandat li-reffiegħa li se jerfghu l-istatwa fil-festa u jitbierku l-istandardi tal-Kummissjoni Festa Esterna A.D. 1993 u tal-Għaqda Mużikali u Soċjali Madonna tal-Karmnu.

7.45pm: Inawgurazzjoni tal-proġett tal-bini mill-ġdid tal-Każin tal-Banda mill-E.T. Myriam Spiteri Debono, President ta' Malta, segwit minn Programm Vokali u Strumentali mill-Banda tal-Għaqda Mużikali u Soċjali Madonna tal-Karmnu Fgura taħt id-direzzjoni tas-Surmast Direttur Johan Debattista. Isegwi riċeviment.

It-Tnejn 7 ta' Lulju – Jum it-Tfal u hrug tal-vara min-niċċa

6.00pm: Il-Kummissjoni Festa Esterna Fgura A.D. 1993 tibda manifestazzjoni tat-Tfal bl-istatwa tal-Madonna li tibda minn quddiem il-Museum tal-Bniet fi Triq Kampanella, għal Triq il-Karmelitani, Triq Hompesch għall-knisja parrokkjali, bis-sehem tal-Banda 'Madonna tal-Karmnu' tal-Fgura.

7.00pm: Quddiesa animata għat-tfal mmexxija minn Dun Roderick Camilleri, Arċipriet ta' Haż-Żabbar.

8.00pm: Wara l-quddiesa, isir il-hrug solenni tal-vara min-niċċa. Issir ċelebrazzjoni Marjana fuq iz-zuntier bis-sehem tal-Banda 'Madonna tal-Karmnu' tal-Fgura li tilqa' l-hrug tal-vara titulari min-niċċa u ssellem lill-Madonna bid-daqq tal-innijiet Marjani.

8.30pm: Wara l-hrug, it-tfal jimxu wara l-Banda 'Madonna tal-Karmnu' tal-Fgura sal-Maħżen tal-Armar, fejn jingħataw ġelat u tifikira tal-okkażjoni. It-tfal wara jimxu sal-Każin tal-Banda fejn issegwi Festa għat-tfal quddiem il-każin tal-banda fejn fost l-oħrajn isir ukoll show tal-karti.

It-Tlieta 8 ta' Lulju – Jum il-Familja

6.30pm: Rużarju meditat.

7.00pm: Quddiesa animata mill-Kummissjoni Familja immexxija mill-Kappillan P. Raymond Calleja O. Carm.

Għal din il-quddiesa huma mistiedna b'mod speċjali dawk il-koppji li din is-sena qed jiċċelebraw xi anniversarju speċjali kif ukoll dawk il-koppji li kellhom tarbija mill-festa tas-sena l-oħra 'l hawn.

Waqt il-quddiesa dawk il-koppji li qed jiċċelebraw xi anniversarju speċjali jgeddu l-wegħdiet taż-żwieġ tagħhom u wara l-quddiesa ssir il-preżentazzjoni tat-trabi lill-Madonna tal-Karmnu.

8.30pm: Blue Rally għaż-żgħażaġh imtella' mid-Deep Blue Promotions fil-Każin tal-Banda. Dhul b'xejn.

L-Erbgha 9 ta' Lulju – L-Ewwel Jum tat-Tridu - Jum it-Terzjarji Karmelitani u l-Għaqdiet Marjani

10.30am: *Kids Feast Fun Day* - Attività għat-tfal fil-każin fejn isiru l-preparamenti għall-materjal tal-briju tal-marċi.

6.30pm: Rużarju meditat.

7.00pm: Quddiesa tat-tridu bit-talba tal-ghasar immexxija mill-Pirjol P. Joe Saliba O.Carm.

Matul il-ġranet tat-tridu jippriedka Dun Ivan Aquilina, Viċi Kapillan tal-Parroċċa ta' San Girgor tas-Sliema.

Jiehdu sehem it-Terzjarji Karmelitani flimkien mal-Moviment Madonna ta' Fatima u l-Leġjun ta' Marija.

Wara l-quddiesa issir il-funzjoni tas-Salve u ċelebrazzjoni Ewkaristika.

8.30pm: Il-Banda Maria Assunta tal-Gudja tibda marċ bl-istatwa ta' San Elija miz-zuntier tal-knisja u tkompli f'dawn it-toroq: Karmelitani, Triq il-Kampanella, Ward tax-Xemx, Censu Busuttil, Rihan, Żabbar, San Mikiel, Mater Boni Consilii, Huttafa, Kent, 26 ta Marzu, Koppla, San Tumas, Mahtma Ghandi, Martin Luther King, Klabb tal-Boċċi, Martin Luther King, Madre Tereza ta' Kalkutta, Giacomo Matteotti, Mahatma Ghandi, Sur, Hompesch fejn isir it-tluġh ta' San Elija fuq il-pedestall quddiem il-Knisja Parrokkjali u wara l-marċ ikompli sal-Każin tal-Banda fejn ser tiġi inawgurata sorpriża tal-briju mill-Kummissjoni Żgħażaġh tal-Banda.

Il-Hamis 10 ta' Lulju – It-Tieni Jum tat-Tridu - Jum il-Ministri tal-Liturġija u l-Helpers tal-Parroċċa

9.30am: Quddiesa għall-anzjani u l-morda tal-parroċċa minn P. Martin D. Schembri O.Carm. Waqt il-quddiesa jiġi amministrat is-sagrament tal-morda.

6.30pm: Rużarju meditat.

7.00pm: Quddiesa tat-tridu bit-talba tal-ghasar immexxija minn Dun Keith Scicluna, Rettur tal-Knisja ta' San Ġakbu u ż-Żona Pastoral tax-Xgħajra.

Illum Jieħdu sehem il-lezzuri, l-animaturi, il-ministri tat-tqarbin, dawk li jgassmu l-fuljett tal-parroċċa, helpers tal-knisja u helpers tal-parroċċa.

Wara l-quddiesa issir il-funzjoni tas-Salve u ċelebrazzjoni Ewkaristika.

8.30pm: Il-Banda Madonna tal-Karmnu tal-Fgura tibda marċ minn quddiem il-Każin tal-Banda u tkompli f'dawn it-toroq: Hompesch, Sur, Mater Boni Consilii, Sejba Punika, Żabbar, San Pietru, Liedna, San Tumas, Hompesch sal-Każin tal-Banda, fejn titla' l-istatwa tal-Anglu fuq il-pedestall. Qabel it-tluġ tal-Anglu, il-Kummissjoni Żgħażaġh tvara l-proġett tal-bandalori ġodda għall-Wesgħa Kunsill tal-Ewropa. Isegwi spetaklu ta' loġhob tan-nar, mużika u dawl bl-isem Stars of an Angel (is-sitt edizzjoni).

Il-Ġimgħa 11 ta' Lulju – It-Tielet Jum tat-Tridu - Jum il-Vokazzjonijiet u Jum l-Għaqdiet tal-Parroċċa

6.30pm: Rużarju meditat.

7.00pm: Quddiesa tat-tridu bit-talba tal-ghasar immexxija minn Rev. P. Maurice Abela O. Carm, Kappillan tal-parroċċa ta' Santa Venera.

Jieħdu sehem il-membri tal-għaqdiet tal-parroċċa, kif ukoll l-abbatini tal-parroċċa u l-ġenituri tagħhom.

Wara l-quddiesa issir il-funzjoni tas-Salve u ċelebrazzjoni Ewkaristika.

8.15pm: Il-Banda 'Madonna tal-Karmnu' tal-Fgura tibda marċ minn quddiem il-knisja u tkompli f'dawn it-toroq: Hompesch, Karmelitani, Kampanella, Sur, Blondell, Bormla, W. Levanzin, Gallu, Misk, Fredu Abela, San Ġwann, Skola, Sant'Antnin, Louis Scicluna, Sant'Antnin, Tal-Klerku, Karmnu, Kitba, Sur u Hompesch sal-Pedestall, fejn il-Banda ssellem lill-Madonna waqt it-tluġ tagħha fuq il-pedestall bl-innu popolari. Fi tmiem il-marċ isir spetaklu ta' loġhob tan-nar.

Is-Sibt 12 ta' Lulju – Lejliet il-Festa

8.30am: Quddiesa mmexxija minn P. Damjan Cachia O.Carm. Fl-aħħar tal-quddiesa jitekanta t-Te Deum.

6.30pm: Translazzjoni Solenni bir-relikwa tal-Madonna mill-Museum tas-Subien u li tgħaddi minn Triq il-Karmelitani, Triq Hompesch għall-Knisja mmexxija mill-Pirjol P. Joe Saliba O. Carm u l-komunità Karmelitana.

7.00pm: Quddiesa kantata mmexxija mill-Pirjol P. Joe Saliba O. Carm flimkien mal-komunità Karmelitana. Wara l-quddiesa issir il-funzjoni tas-Salve u ċelebrazzjoni Ewkaristika.

9.00pm: Il-Banda Madonna tal-Karmnu tal-Fgura tesegwixxi programm mużikali quddiem il-Każin tal-Banda, taħt it-tmexxija tas-Surmast Direttur Johan Debattista Dip. LCM, ALCM.

11.15pm: Il-Kummissjoni Festa Esterna Fgura A.D.1993 ittella' spetaklu ta' nar tal-art. Fi tmiemu jsir ukoll in-nar sinkronizzat mal-mużika imtella' mis-Sezzjoni Żgħażaġh tal-Kummissjoni Festa Esterna Fgura.

Il-Hadd 13 ta' Lulju – Jum il-Festa

Filgħodu l-quddies tas-6:00am, 7:00am u 8:00am ikun bħas-soltu.

9.00am: Quddiesa prinċipali tal-festa immexxija mir-Rev. Kappillan P. Raymond Calleja O. Carm flimkien mal-komunità Karmelitana bis-sehem tal-Kunsill Pastoral Parrokkjali, il-kummissjonijiet tal-parroċċa, il-Kunsill Lokali u l-għaqdiet reliġjużi u ċivili tal-parroċċa. Waqt il-quddiesa jinseg il-panigierku P. Aaron Zahra O.P. Pirjol tal-komunità Dumnikana tal-Birgu.

11.00am: Quddiesa.

11.00am: Il-Banda 'Madonna tal-Karmnu' tal-Fgura tibda marċ minn quddiem il-Każin tal-Banda u tkompli f'dawn it-toroq: Hompesch, Bormla, Vjal Kottoner, Sur, Hompesch, San Tumas, Valperga, Karmelitani, Hompesch sal-Każin tal-Banda.

6.00pm: Rużarju Meditat

6.30pm: Quddiesa bit-talba tal-ghasar immexxija minn P. Joe Vella O. Carm.

Wara l-quddiesa tibda l-purċissjoni bl-istatwa tal-Madonna tal-Karmnu mmexxija mill-W.R.P. Charles Mallia O. Carm Pirjol Provinċjali li tgħaddi minn Triq Hompesch, Triq Żabbar, Triq San Pietru, Triq Mater Boni Consilii, Triq is-Sur, Triq il-Kitba, Triq il-Karmnu, Triq l-Iskola, Triq Sant'Antnin, Triq Hompesch għall-knisja.

7.05pm: Il-Banda 'Santa Marija' ta' Had-Dingli tibda marċ minn Wesgħa Kunsill tal-Ewropa għal Triq Hompesch saz-zuntier tal-knisja parrokkjali, fejn tilqa' l-istatwa titulari bid-daqq tal-innu popolari fil-ħruġ tal-purċissjoni. Issir tislma lill-Madonna bil-kant minn Rebecca Scerri u wara tkompli takkumpanja l-purċissjoni sa kantuniera ma' Triq il-Karmelitani. Wara, il-Banda tesegwixxi Programm mużikali fuq il-planċier quddiem il-knisja. Fl-aħħar tas-servizz, tingħaqad mal-Banda Lara Azzopardi li ssellem lill-Madonna tal-Karmnu bil-kant tal-innijiet Marjani.

7.30pm: Il-Banda 'Imperial' tal-Mellieħa tibda marċ minn Triq il-Karmelitani, minn hdejn il-Museum tas-Subien għal Triq Hompesch, fejn tingħaqad mal-purċissjoni minn kantuniera ma' Triq il-Karmelitani u tkompli takkumpanjaha f'dawn it-toroq: Hompesch, Żabbar, San Pietru, Mater Boni Consilii, Kitba, Hompesch sal-knisja parrokkjali, fejn issellem lill-Madonna bl-innu popolari u l-Ave Maria kantati minn Vanessa Vassallo.

10.30pm: Isir id-dhul tal-vara fil-knisja, titkanta l-antifona tal-Flos Carmeli u ssir ċelebrazzjoni Ewkaristika.

Il-Hadd 20 ta' Lulju

9.30am: Quddiesa ta' Radd il-Hajr bis-sehem tal-Kummissjoni Festa Esterna A.D. 1993 u l-Għaqda Mużikali u Soċjali Madonna tal-Karmnu iċċelebrata mir-Rev Kappillan P. Raymond Calleja O. Carm. Wara jsir id-dhul tal-vara fin-niċċa.

Matul il-ġranet tal-festa il-kant ikun immexxi mill-Kor Parrokkjali Infahħru lil Marija taħt id-direzzjoni tas-Surmast Simon Ellul AMusLCM kif ukoll mill-Kor Flower of Carmel taħt id-direzzjoni tas-Sinjura Lilian Plumpton.
--

Kottonera
is-SIBT
07:00 - 11:30
Triq il-Ġublew tal-Fidda,
Birgu/Bormla



Farmers Market

Ta' Qali
is-SIBT U t-TLIETA
07:00 - 15:00
Parking Area(faccata ta' APH)

Suq tal-bdiewa, raġġala, u produtturi lokali
Varjetà wiesgħa ta' prodotti friski u ġenwini

farmersmarket@gov.mt





MALTA
food
AGENCY






Nahdmu id f'id mal-produtturi lokali u nippromwovu prodotti tal-ikel lokali







+356 22926110 • info.maltafoodagency@gov.mt
www.foodagency.mt



O Beatu Carlo Acutis,
int li fil-ħajja qasira
tiegħek fuq din l-art
ingħatajt kollok kemm
int għall-Mulej u
wasalt biex ksibt
ġisem safi, minkejja
l-oċean ta'
tentazzjonijiet li qed
thabbat wiċċha
magħhom l-umanità,
fosthom iż-żgħażaġh u
l-adulti, li qed
jirriskjaw it-tingis ta'
ruħhom anki permezz
tal-mezzi tal-
komunikazzjoni, idhol
għalina biex ikollna
qalb safja u ħarsa
ġdida. Ammen.

Djarju tal-Parroċċa

Lulju 2025	
L-Erbgħa 16	Tifkira Solenni tal-Imqaddsa Vergni Marija tal-Għolja tal-Karmelu Fis-Santwarju tal-Karmnu l-Belt fid-9:00am ikun hemm il-quddiesa prinċipali tal-festa u fis-7:00pm toħroġ il-purċissjoni.
Il-Hadd 20	Solennità tal-Profeta Missierna San Elija
L-Erbgħa 23	Coffee Morning.Tluq fit-8:30am.
L-Erbgħa 30	Ġurnata għal-Għawdex. Tluq fis-6:30am.
Awwissu 2025	
L-Erbgħa 13	Coffee Morning.Tluq fit-8:30am.
Il-Ġimgħa 15	Solennità tat-Tluġh fis-Sema ta' Marija – Festa Kmandata Il-hin tal-quddies ikun dak bħal ta' nhar ta' Hadd.
L-Erbgħa 27	Ġurnata għal-Għawdex. Tluq fis-6:30am.
Settembru 2025	
It-Tnejn 8	Solennità tat-Twelid tal-Vergni Marij
L-Erbgħa 10	Coffee Morning.Tluq fit-8:30am.
L-Erbgħa 17	Ġurnata għal-Għawdex. Tluq fis-6:30am.
L-Erbgħa 24	Coffee Morning.Tluq fit-8:30am.